

# БЕЛАРУСКАЯ КРЫНІЦА | BIEŁARUSKAJA KRYNICA

Polityczna, hramadzka i literaturna gazeta.

Adras Redakcyi i Administracyi:  
WILNA, ZAWALNAJA 1—1 (Wilno, Zawalna 1—1).  
Redakcyja adżyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawania pakrywajuc składki.  
Składka u hod 4 zał. na paŭhoda — 2 zał.  
na 3 miesiaczy — 1 zał.

## Бязбожнасьць сярод сялянскай моладзі

Перажываем час пераацэнкі розных вартасцяў — соцыяльна-палітычных, агульна-культурных, рэлігійных. Бачым гэта ў сучасных палітычных і соцыяльных падзеях, у рознага роду літаратуры, у настроях шырокіх грамадзкіх масаў. У гэтым артыкуле хочам закрануць справу пераацэнкі ў душы сучаснага чалавека вартасцяў рэлігійных. Працэс гэтай пераацэнкі адбываецца сяння відавочна. Усюды і ўсюды чуюм аб крызісе рэлігіі, аб масавым бязбожніцтве нават сярод сялянства, а так-жа аб адраджэнні рэлігіі ў жыцці ў многіх асяродках і ў літаратуры. На гэты раз мы тут хочам звярнуць увагу нашага грамадзянства на негатыў рэлігійнага жыцця, на крызіс рэлігіі, на масавае пашырэнне бязбожнасці сярод беларускага сялянства. Увагі свае ў гэтай справе мы абярэм на фактах і зробім з іх адпаведныя высновы.

Справа бязбожнасці сярод нашага сялянства адносіцца да пачатку і бадай выключна да маладога пакалення агулам і да моладзі ў асобнасці. Пад словам бязбожнасць у нас звычайна разумеюць: рэлігійны індыферэнтызм (незацікаўленасць рэлігіяй, рэлігійную роўнадушнасць), нехаджэнне ў царкву ці касцёл на набажэнствы, непрактыкаванне рэлігіі, благое жыццё ў сэнсе маральным, або нават жыццё якой адзінкі арыгінальнае, не такое як усіх, нязвычайнае. Ясна, што гэта ўсё агулам бяручы часта сапраўды бывае праявай рэлігійнага непарадку ў душы чалавека, рэлігійнага крызісу, а часам нават праявай свайго роду атэістычнага, бязбожнага псыхічнага настрою, але незаўсёды і ня ў кожнага. Вось-жа і мы, калі гаворым тут аб бязбожнасці маладога нашага сялянскага пакалення, дык маем на думцы бязбожнасць у значэнні пазытыўным, бязбожнасць дзейную і рашучую, бязбожнасць, якая сапраўды ніякім іншым словам ня можа быць і названа. А на нашым сяле ад некаторага часу пачынае ня толькі праяўляцца, але нават і пашырацца іменна гэтая — рашучая, дзейная, баявая бязбожнасць.

Знаем мясцовасць, дзе беларуская моладзь масава адведвае час-ад-часу магілу свайго таварыша, вывешвае сыягі з напісам: «ён ніколі ня верыў у Бога», робіць такія-ж выкрыкі, а так-жа пачае бязбожныя, богахуль-

ныя песні. Пачатак адной з такіх песняў мы знаем, але дзе-ля яе вульгарнасці, маральнага і культурнага прымітывізму, а так-жа дзе-ля яўнага богахульства, мы тут замесціць не адважваемся. І гэтакія бязбожніцкія выступленні сярод беларускай сялянскай моладзі, гэта факты не адасобненыя, але, на жаль, у такой ці іншай форме паўтараюцца даволі часта. Пры гэтым адзначаем, што праявы баявога бязбожніцтва ў нас здаюцца, як сярод праваслаўных, так і сярод каталікоў.

Тымчасам барацьба з гэтай хворасцяй душы нашай моладзі розных пакліканых да гэтага дзейнічаў у сьвятле фактаў выглядае гэтак. Нешта пара месяцаў там падчас пастырскай візытацыі Пінскі біскуп суфраган Неміра ў Гайніне, Мядзведзіцкай парафіі, абразіўся на людзей, якія прыйшлі яго спаткаць з хлебам і соляй і... адважыліся прывітаць яго ў сваёй роднай беларускай мове.

Праваслаўная вышэйшая духоўная ўлада, аб чым шырока пісалі мы ў адным з папярэдніх нумароў нашай газеты, апрабавала польскі тэкст літургіі, паводле якога ўжо час-ад-часу адбываюцца па царквах набажэнствы, замест адвечнага літургічнага царкоўна-славянскага тэксту.

Беларусы каталікі, аб чым ужо нашы чытачы добра ведаюць, нядаўна прасілі сваю каталіцкую духоўную ўладу, каб дала ім для набажэнстваў адзін з віленскіх касцёлаў, якіх у Вільні хватае і з якіх некаторыя стаяць даслоўна пустымі. Просьба гэта не давала да нічога. Сьпяраша быў абяцаны касцёл сьв. Ганны, а пасля адмоўлены з гэтай прычыны, што быццам магілёўскі прыйсці нейкія хуліганы і слай беларусаў з гэтага касцёла выкідаць.

Ад 10 да 15 лістапада сёлетня ў Вільні адбываўся душпастырскі курс. Калі была гутарка аб парафіяльных бібліятэках, як адным із спосабаў барацьбы з бязбожнасцяй на сяле, адзін з прысутных ксёндз беларус унёс на пісьме прапанову, каб у гэныя бібліятэкі дапусціць і беларускія кніжкі як зместу рэлігійнага, так і адпаведнага сьвецкага. Старшыня курсу, ведамы эндэкс ксёндз Цыраскі, пробарыў у большасці беларускай парафіі ў Васілішках, Шчучынскага павету, заявіў, што калі гэта прапанова ня ёсць гэрэзіяй, дык ёсць

## Масавыя рэвізіі ў беларусаў у Вільні

У суботу 28 лістапада 1936 г. ад гадзіны 6 ай рана да гадзіны 3-ай па паўдні ў беларускіх інстытутных і ў некаторых беларускіх дзеячоў у Вільні тайная і мундуровая паліцыя праводзіла рэвізію шукаючы «broni, amunicji i materjałów wybuchowych».

Рэвізія зроблена, між іншым, у гэтых інстытутных: 1. у рэдакцыі газеты «Беларуская Крыніца», 2. у Беларускам Каталіцкім Выдавецтве, 3. у Беларускам Інстытуце Гаспадаркі і Культуры, 4. у Беларускам Студэнцкім Саюзе, 5. у Таварыстве Беларускай Школы. Акрамя таго зроблена рэвізія ў наступных беларусаў: 1. Я. Пазыняка — старшыні Беларускага Народнага Аб'яднання, 2. Кс. Адама Станкевіча — рэдактара «Chryścijanskaj Dumki», ведамага культурна-грамадскага беларускага дзеяча, 3. інж. Ад. Клімовіча — старшыні Беларускага Нацыянальнага Камітэту, рэдактара «Самапомачы» і «Wiadomości Białoruskich», 4. у Ад. Дасюкевіча — рэдактара «Беларускай Крыніцы», 5. у Р. Шырмы — сябры Галоўнай Управы Т-ва Бел. Школы, ведамага рэгента Беларускага Хору ў Вільні, 6. у С. Паўловіча — ведамага паркоўнага дзеяча, аўтара цэлага рэду беларускіх кніжак і падручнікаў, 7. у мгра Я. Шутовіча — сакратара Беларускага Інстытуту Гасп. і Культуры, сябры ЦК-БНА і рэдактара літаратурна-навуковага квартальніка «Калосьсе», 8. у Я. Найдзюка — сакратара Беларускага Народнага Аб'яднання і рэдактара «Шляху Моладзі», 9. др. Я. Малепкага, сябры ЦК-БНА, 10. Альф. Шутовіча — выдаўца «Беларускай Крыніцы», 11. у Я. Багдановіча — выдаўца «Шляху Моладзі», 12. у Аўг. Аніські, 13. у В. Склубоўскага, 14. др. Фр. Грышкевіча, 15. у А. Каткавічанкі, 16. у В. Тумаша, 17. др. Ст. Станкевіча, 18. у М. Караленкі і інш.

Падчас рэвізіі забраны, між іншым, да расследавання: акты Беларускага Нацыянальнага Камітэту, акты Беларускага Народнага Аб'яднання і Беларускае Хрысціянскае Демокрацыі, акты Беларускага Студэнцкага Саюзу, акты Беларускага Інстытуту Гаспадаркі і Культуры, акты Таварыства Беларускай Школы, акты Беларуска-Літоўскага Каталіцкага Камітэту, карэспандэнцыі і рукапісы «Беларускай Крыніцы», архіў і адрасы «Самапомачы» і «Wiadomości Białoruskich», «Шляху Моладзі», матар'ялы «Chryścijanskaj Dumki», прыватны архіў і карэспандэнцыю Кс. Адама Станкевіча, Я. Пазыняка, інж. А. Клімовіча і іншых.

Судзьдзя сьледчы паведаміў заінтэрасаваныя ўстановы і асобы, што вышэйапісаную рэвізію «w celu odnalezienia materiału kompromitującego» пастановай з дня 29 лістапада 1936 году зацвердзіў.

У рэдакцыях: «Роднага Краю», «Беларускага Фронту» і людзей, што каля гэтых часапісаў гуртуюцца, рэвізіяў ня было.

палітыкай і адкінуў яе, не паддаючы нават пад галасаванне. Было гэта ў прысутнасці духоўнай улады, якая на гэта ўсё сусім не рэагавала.

Да гэтых усіх фактаў мы сьведама не дадалі ніякага высьнення аб адносінах іх да справы пашырэння бязбожнасці на беларускім сяле, бо адносіны гэныя самі сабой ясныя.

На заканчэнне гэтага артыкулу далучаем наступныя ўвагі:

а) бязбожнасць сярод пемных, часта няграмадных масаў, ёсць рэчай бяз ўвагі на тое, які хто мае сьветагляд, ёсць рэчай бязумоўна шкоднай для духовага здароўя народу і ў далейшым можа гэты народ давесці да вынікаў проста трагічных.

б) Самае нараканьне на гэтую

небяспечную праяву, а так-жа на камуністаў, масонаў, жыдоў, сектантаў і г.д. нічога тут не памагае. Тут патрэбна культурная, ідэйная, вытрывалая, шчырая праца.

с) Працу такую зможа павесці толькі роднае народу беларускае як каталіцкае, так і праваслаўнае духавенства, якое сяння ад свайго народу адсунута, а якое ў народзе ў сваёй душпастырскай працы, асабліва што да ўжывання беларускай мовы, мусіць мець поўную свабоду.

д) Праца рэлігійная раз назаўсёды мусіць аддзяліцца ад усякіх капіталізмаў, фашызмаў, зьявыных нацыяналізмаў і рашуча стаць на шлях чыстага, праўдзівага хрысціянства.



## Спыненне дзейнасці Т-ва Беларускае Школы

Віленскія адміністрацыйныя ўлады 2.XII.1936 г. спынілі (завесілі) дзейнасць Таварыства Беларускае Школы.

Галоўная Управа Т.Б.Ш. падае супроць гэтай пастановы віленскіх адмін. уладаў рэкурс да вышэйшых уладаў у Польшчы.

### Z hazet.

#### „Wialikaja ale zabytaja (sprawa)“

Pad hetkim nazowam u апошнім № 12 (za miesiac listopad 1936 h.), pryświacanam bielarskaj žanocka-dziawočaj sprawie, časapisu bielarskaj moładzi „Ślach Moładzi“ znachodzim artykuł, u jakim miż inšym čytajem:

„Nacyjanalna-adradženskaja praca Bielarskaha Narodu, апошнімі časami, uwa ūsich badaj halinach žyćcia pryjmaje što-raz šyrejšy i bolšy razmach. Mima adnak šyrokaha postupu, mima taho, što bielarski ruch žjaŭlajecca siaŭnia wialikim, masawym i mahutnym, bielarskija žančyny badaj zusim nia pryjmajuć u im arhanizawanaha ūdzielu. Dziŭna heta tym bolš, što ū historyi swajho adradženskaha ruchu majem mnoha zaslužanych žančyn baracbitak i paetak, jak Ciotka, Kanstancyja Bujło, i inšyja, a tak-ža što i ciapier jość sapraŭdy wydatnyja adzinki, jak hram-ki: L. Wojcikawa, N. Arsieńniewa, M. Milučanka i šmat inšych starejšych i małodšych. Jość, praŭda, biel. žanockaja arhanizacyja, ale jana adnabokaja, achaplaje tolki maleniačkuju častku biel. žančyn u Wilni i апошнімі hadami nijakaje dziejaŭsć nie prajawiła. I heta ūsio dziejaŭsć ū nas tady, kali žančyny inšych narodaŭ daskanalna sarhanizawanyja, wiaduć šyrokiju hramadzkuju i kulturna-aświethuju pracu, zamianiajućy i časta apiaradžajućy mužčyn.

Nia hledziaćy adnak na toje, što bielarskaje žanocťwa jość arhanizacyjna adstalym, nia možna skazać, kab jano nie adyhrywała nijkaje paważnae roli ū bielarskim žyćci. Bo bielarskaja žančyna spaŭniaje wialikuju rolu, hadujućy swaich dzieciach u rodnaj mowie, upajwajućy ū ichnija dušy luboŭ da swaich rodných pieśniaŭ, zwyčajaŭ, da rodnaha kraju, da swajho narodu, biez čaho sapraŭdy ciazka bylo-b baranicca ad asimilacyi. Bielarskaja žančyna tworýć bahaćcie biel. narodnae kulture, wydumwajućy i wytykajućy ūzorystyja dywany, poščilki, ručniki, pajasy, nastolniki. Bielarskaja žančyna moža najbolš pryčyniajecca da zachawańnia našaje nacyjanalnaje kulture. Słowam, bielarskaje žanocťwa мае wialikija zasluhi pierad swajej Bačkaŭščynaj; zasluhi hetyja adnak pawinny być jašče bolšyja. Dumajem, što para ūžo bielarskim žančynom, asabliwa maładym inteliģientkam, uziacca za šyrejšuju, arha-

### З БЕЛАРУСКАГА ЖЫЦЦЯ

Беларуская дэлегацыя да польскага Ураду і цэнтральнай улады Праваслаўнае Царквы ў Польшчы. Узьвязку з паданымі мэморыяламі ад Т-ва Бел. Школы і Бел. Інст. Гасп. і Культуры Старшыні Рады Міністраў і Міністру Асьветы ў справе беларускага школьніцтва і зашкольнай асьветы, а так-жа Мітрапаліту Дзянісу ў справе навучання рэлігіі праваслаўных беларусаў пабеларуску—2.XII. выехала ў Варшаву да гэтых уладаў беларуская дэлегацыя ў наступным складзе: С. Паўловіч, Др. С. Грынкевіч і М. Дварэцкі.

Суды. У Віл. Акр. Судзе 1.XII. разглядалася судовая справа рэд. Я. Пазыняка за надрукаваньне ў „Бел. Крыніцы“ адозвы „За родную школу.“ Справа прарвана, і Суд зажадаў ад Школьных Куратораў — Віленскага, Беластоцкага і Палескага дэдзеньных аб падаваных беларусамі дэкларацыях за беларускую школу і аб беларускім школьніцтве агулам.

Наступныя суды над рэд. Пазыняком у Віл. Акр. Судзе адбудуцца 14 і 17.XII.; у судзе Гарадзкім—12.XII. Рэфэрат. У нядзелю 29.XI. у залі Віл. Аддзелу Бел. Інст. Гасп. і Культуры кс. Я. Гэрмановіч прачытаў вельмі цікавы рэфэрат аб Манджурый. Народу, як заўсёды на беларускіх рэфэратах, было многа.

„Андрэйкі—Міколка.“ Беларуска студэнты, аб’яднаныя ў Б.С.С., 28.XI. ладзілі таварыскі вечар „Андрэйкі-Міколка“, які адбыўся з вельмі карыснай і культурнай сатырай—самакрытыкай.

„Сьветач Беларусі“ № 2 (10), лістапад 1936 г., выйшоў з выстрыжанымі картамі пасля канфіскацыі. *nizawanuju, bielarskuju hramadzkuju i kulturna-aświethuju pracu*, tym bolš, što maładoje wiaskowaje žanocťwa—bielarskija dziejaŭsćy — da hetaha imknucca“...

Sapraŭdy parušanaja sprawa „Ślacham Moładzi“ wielmi wažnaja i dzieła hetaha pažadana, kab jana znajšła wodhuk siarod bielarskich žančyn. Dobra bylo-b tak-ža, kab z uspomnienym numaram „Ślacham Moładzi“ jak najšyrej paznajomilisja bielarskija dziejaŭsćy, bo ū im mnoha jość pryhožych wieršaŭ, u jakich apisana žanockaja dola i praca, šyrokaje apisannie dziejaŭsći bielarskaje paetki i rewalyucyanerki Ciotki i inšych cikawych matarjalaŭ.

## U litoucaŭ

Chto i skolki ū Litwie atrymaŭ dwornaj ziamli. Jak wiadama, u Litwie byla prawiedzena ziamielnaja reforma, pawodle jakoj dwornymi ziamlami nadzieleny: achwotniki-žaŭniery, biezziamielnyja, wiaskowyja rabotniki, biezziamielnyja wiaskowyja ramiešleniki, dwornyja arandatary i sialanie małaziamielnyja. Usie hetyja asoby razam atrymali 353,555 ha ziamli. Aprača hetaha dwornaj ziamli atrymali roznyja ūstanowy, jak škoły, prytułki, špitali, haspadarčyja arhanizacyi. Na arhanizawańnie prykladnych haspadarak pajšto 8,477 ha dwornaj ziamli. Jašče astatosia rasparcelawać 20,000 ha tej-ža dwornaj ziamli, jakaja tak-ža pojdzie na padobnyja mety. Ahaŭam dahetul ad dwaroŭ uziata: 566,350 ha aromaj ziamli. 506,000 ha lasoŭ i 50,000 ha wazioraŭ, usiako razam 1 122,350 ha.

Wyrab wina i piwa. Sioleta ū Litwie značna pabolšaŭ wyrab wina i piwa. Za 8 pieršych miešiacu 22 brawary, što honiać wina na prodaž, wyhnali 506,400 litraŭ wina, jakoha pradali 394 000 litraŭ. Letas za hety samy čas wina bylo wyhaana 224,400 litraŭ, a pradana 187,700 litraŭ. 10 brawaroŭ piwa wyhnali 4,890,000 litraŭ piwa.

Zabarona wywazu zbožža. Litouški ūrad zabaraniŭ wywozić zahranicu zbožža. Zrabiŭ jon heta dzieła taho, kab zawaliki wywaz zbožža zahranicu nie adbiŭsia drenna na hadoŭli žywiolų, jakaja ciapier u Litwie duža šyrokaja i pamysna raźwiwaiecca.

Uznoŭ wywaz husiej Litwa sioleta ūznoŭ atrymała ū Niamieččynie zakaz na 46 000 husiej. Sialanam plaćicca za huś pa 6 litau.

\*

Palicejskija rewizii ū litoucaŭ. Ab palicejskich rewizijach ū staršyni Litouškaha Nac. K-tu ū Wilni 23.XI. sioleta my pawiedamlali ū prošłym numary našaj hazety. Ciapier dawiedwajemsja, što 25.XI. hetkija rewizii adbyllisia i ū mnohich inšych litoušskich wilenskich ustanowach i dziejačoč, a imienne: i ū Lit. Nac. Kamitecie, u Lit. Nawukowym T-wie, u T-wie „Rytas“, u T-wie św. Kazimiera, u T-wie Dabradziejnym, u Sajuzie Lit. Wučycialoŭ, u Ksiandzoŭ: Čybirasa, Bielaŭskaha i Taškuna, u J. Macejki, V. Budrewiča, u dr. Ligejki, adw. A. Juchniewiča, u dyr. Lit. Himnazii M. Šikšnisa, u A. Cicenasa, J. Jankoŭskaha, u staršyni T-wa „Kultura“ A. Krutulisa, u A. Buraka, Viščinisa, B. Račin-skaha, i ū inš. Bližejšyja wyniki hetaj rewizii pokulišto niawiedamy.

## Budžetnaja sesija Sojmu i Senatu

Prezydent I. Maścicki rasparadžeńniem z dnia 28.XI.36 adkryŭ u hetym ža dni zwyčajnuju sesiju Sojmu i Senatu. Pieršaje pasiedžańnie Sojmu adbylosia 1.XII, a Senatu 3.XII. Na pasiedžańniach hetych razhladalisia sprawy działaŭnaha budžetu.

Na pieršym pasiedžańni Sojmu premier hien. Sławoj-Składkoŭski i ministar skarbu Kwiatkoŭski skazali wielikija prawowy.

Premjer Składkoŭski ū swajej pramowie pradstaŭiaŭ dziejaŭsć ceha- ha ūradu i miż inšym zajawiŭ, što ū Polšcy ekanamična-haspadarčaje pa- lažeńnie pawoli papraŭlajecca.

Ministar Kwiatkoŭski dziejaŭsć uradu i wyniki hetaj dziejaŭsći pradstaŭiŭ Sojmu fachowa i padrabiazna.

Sojm dalej razhladaje ūradawy projekt działaŭnaha budžetu na 1937-38 hod.

## Kanhres Sawietaŭ

My ūžo padawali, što 25 listapada pačaŭsia Kanhres Sawietaŭ SSSR, na jakim razhladaiecca projekt nowaj sawieckaj kanstytucyi. Na pieršym pasiedžańni wystupiŭ z pramowaj Stalin, jak referent kanstytucyjnaha projektu. Stalin haworačy ab kanstytucyi z naciskam padčyrknuŭ, što ū warunkach sawieckaha bytu niama mieśca dla systemy mnohahapartyjnaj i moža isnawać tolki adna kamunistyčnaja partyja, jakaja reprezentawać maje sialan i rabotnikaŭ — hetyja dźwie klasy hramadzianstwa, jakija isnujuć u SSSR.

Stalin, miż inšym, adznačyŭ, što sajuznyja respubliki majuć prawa karystacca 17 parahrafam kanstytucyi, u jakim haworycca ab wystupleńni nacyjanalnaj respubliki z SSSR — tolki tyja, katoryja nie akružany Rasiejskaj Sawieckaj Respublikaj.

Ahaŭam kažućy, Stalin staic za pryniaćcie projektu kanstytucyi biez paprawak, dyk treba spadziawacca, što hetak i budzie.

Pryhetym treba žwiarnuć uwahu na charakternuju zajawu na Kanhresie pradstaŭnika Bielarskaj Sawieckaj Respubliki Haładzieda. Hety pradstaŭnik miż inšym zajawiŭ, što ū Bielarskaj Sawieckaj Respublicy jość „warożyja bielarskija nacyjanalisty“, jakich Haładzied ablacaje wyniščyć.

*Бацькі Беларусы! Вучэце сваіх дзетак беларускае граматы!*

*Даматайцеся роднае беларускае школы!*

## У братоў украінцаў.

### „СІЛЬСЬКИЙ ГОСПОДАР.“

Усебаковае разьвіцьцё украінскага жыцьця ня было-б магчымым, каб ня было сваей собскай цвэрддай асновы — сьведамага сялянства. Вялікую ў гэтым заслугу мае фаховае арганізацыя украінскіх земляробаў „Сільський Господар.“ Гэта арганізацыя існуе ўжо больш 35 гадоў. Заснавалі яе ў 1899 г. у с. Олэсько, Золачэўскага, павету два сьвяшчэньнікі: Тамаш і Юлян Дуткевічы. Спачатку было гэта зусім невялічкае Таварыства. Думка аб ім аднак мусіла быць вельмі насупейшай і мусіла трапіць на добры грунт, бо за няцэлыя тры гады (у 1902 г.) Т-ва пашырылася ўжо на цэлую Галіччыну, так што ў 1904 годзе цэнтралю Таварыства трэба было перанесьці ў Львоў.

Разам з пераносам цэнтралі Таварыства у Львоў, пашыраецца й круг ягонай дзейнасьці. Да гэнага часу „Сільський Господар“ меў за заданьне толькі вучыць земляробаў добра гаспадарыць. Цяпер-жа гэта самае Таварыства з канешнасьці мусіла ўзяць на сябе і яшчэ адзін цяжкі абавязак — бараніць селяніна ад вызыску аб’яднанных гандляроў, прамыслоўцаў і іншых п’явак на сяле. Каб павесці гэткую важную работу, патрэбны былі людзі. І яны знаходзіцца ў гадзіну патрэбы. Такім чалавекам у украінцаў быў Др. Аўгень Олэсньцький, адвакат у г. Стрый. Ён ўзяў на сябе ў 1909 г. цяжкую працу кіраваньня „Сільським Господаром“, стаўляючы ясна справу, што мала вучыцца толькі добрай гаспадарскай тэхніцы, — трэба так-жа браць у свае рукі земляробскую палі-

тыку. У праціўным выпадку земляроб ніколі не дачакаецца пладоў свае працы.

У чым-жа мела быць гэта земляробская (аграрная) палітыка?

Земляробская палітыка гэта вырашэньне ўсіх спраў, якія датычаць земляроба, гэтым-жа самым земляробам, эвэнтуальна пры ягоным чынным учасьці. Гэткімі справамі зьяўляюцца: арганізацыя крэдыту (пазычак), устанавляньне падаткаў, кіраваньне гандлем збожжа, скаціны, сьвіней, дапусканьне на краёвы рынак земляробскіх тавараў загранічных і г. д.

Новазначанымі шляхамі „Сільський Господар“ шпарка разьвіваўся: павялічваўся лік сяброў у нізавых гуртках т-ва, рос лік філіяў (аддзелаў) паветаў, магутнела праца ў цэнтралі.

Выбух вайны, колькіразовы перагон ваеннай хвалі ўпоперак краю мала спрыялі разьвіцьцю Таварыства. І аднак, як толькі скончылася сусьветная вайна, знача ўвосені 1918 г., „С. Господар“ узноў акрэп, бо зразвалічыў 88 філіяў, з 1815 вясковымі гурткамі і 83 400 сябрамі, аплациўшымі свае складкі. Але і гэтым разам ня суджана было йшчэ найлепшым, найгарацейшым сыном украінскага народу ўзяцца за творчую гаспадарскую працу. І толькі калі, пасля заканчэньня гістарычных змаганьняў Народу за сваю дзяржаўнасьць, у сёлы і мястэчкі пачалі варочацца дзейныя людзкія сілы, здабыўшыя ня раз за гэты час і фаховую гаспадарскую асьвету, тады пайсьце думка аднавіць працу ў „Сіль. Господары.“ Але край быў спустошаны вайной. Дык трэба было думаць наўперад аб тым, як здабыць кусок хлеба на штодзень. Дзеля таго ў першую чаргу ўсё жы-

вое й дзейнае ськіравала свае сілы ў бок коопэрацыі. Гэта быў крок правільны. Коопэрацыя пачала расьці і прыносіць карысьці. Але ад пэўнага месца для разьвіцьця самой коопэрацыі патрэбным было фаховае прыгатаваньне земляробаў. Над гэтым сама коопэрацыя беспасярэдня працаваць не магла, бо мела іншыя заданьні. Затое аказалася магчымым супрацоўніцтва коопэрацыі з фахова-земляробскім „Сіл. Господаром.“ І гэта дало магчымасьць разьвіць працу да нябывалых дагэтуль разьмераў.

На Надзвычайным Агульным Сходзе „Сіл. Господара“ 11 ліпеня 1929 г. абноўлены быў Статут Т-ва, якое ясна паставіла, што

1. „Сіль. Господар“ мае быць клясвай арганізацыяй украінскага сялянства і будзе весці барацьбу за здабыцьцё належных украінскаму сялянству правоў; будзе заступаць украінскіх сялян навоьні ды гуртаваць іх у сваей арганізацыі;

2. „Сіль. Господар“ будзе вучыць земляробаў правільна гаспадарыць ды будзе весці іх да поступу й дабрабыту;

3. „Сіль. Господар“ будзе працаваць у першую чаргу ў цесным паразуменьні і пры падтрыманьні сваей-жа украінскай земляробскай коопэрацыі ды другіх украінскіх гаспадарскіх і культурна асьветных арганізацыяў.

Гэтыя новыя вехі паказваюць, што кіраўнікі Таварыства ўхвалілі, як кажуць, жыцьцё за пульс. Доказам гэтага можа служыць узрост лічбы гуртоў Т-ва, а так-жа ўзрост лічбы экзэмпляраў друкаванага аргану Т-ва, дватрыднёвага часапісу „Сільський Господар.“ Вот-жа, што датыча гуртоў Т-ва, дык лік іх у 1927 г. ледзь перавышаў пару дзесяткоў, тады як



## Baraćba z Kaminternam ci fašystaŭski wajenny sajuz?

U prošłym numary my padawali, što Niamieččyna z Japonijaj zaključyli prociubalšawicki sajuz.

Hety fakt paustaŭnia japonskaniamieckaha sajuzu žwiarnuŭ na siabie ŭwahu ŭsiaho palityčnaha świetu. I nia dziwa, bo-ž heta sajuz tych dziaŭžaŭ, jakija ciapier u siabie majuć unuty wajennyja zachopnickija nastroi, dyk i nichto nia wierić, što hetyja dziaŭžawy buduć tolki ŭ siabie zmahacca z kamunizmam sajuznaj spałučanaŭ siłej. I jaki-ž sens Niamieččynie z Japonijaj zaključać tolki

hetki sajuz. Dziela hetaha prychoďzić ca ŭwažać, što heta fašystaŭska-wajenny sajuz.

Treba spadziawacca, što da hetaha sajuzu dałučycca i fašystaŭskaja Italija, jakaja maje pryznać japonski tvor — niezaležnaść Mandžuryi, a Japonija (taksama i Niamieččyna) pryznała aneksiju Abisynii.

Słowam, fašystaŭskija dziaŭžawy ścisła supracuňniajuć u mižnarodnaj palitycy i abjednywajucca ŭ wajenny sajuz.

## Roznyja wiestki

### Z POLŠČY

Polskija biblijateki na „Kresach Wschodnich”. Niekatoryje polskija arhanizacyi, dzieła taho kab nie asymilawalisia... palaki... na „Kresach Wschodnich...” „pastanawili arhanizawać polskija „wendrowne” (pieranosnyja) biblijateki... — Nam, biełarusam, dbajućy ab dabro biełaruskaści i dzieła taho, kab biełarusy nie paddawalisia asymilacyi: polonizacyi i rusyfikacyi — treba zakładać swaje biełaruskija biblijateki i pašyrać swaje biełaruskija časapisy i knižki.

Sensacyjny prac. Aliwa wychodzić nawierch. 17.XI siol. u Akrużym Sudzie ŭ Tarnowie adbyŭsia cikawy prac u sprawie fałšaŭ u čaście wybaraŭ u Sojm, 8.IX 1935. Abwinawačanymi byli wučyciel Krul, pastarunkowy Jendžejčyk, Lech i Auhustyn za toje, što dasypywali hałasou da ŭrny i ŭ śpisku hałasou padali nia prawielnyja ličby. pałmienna: zamieść 70 hałasou — 326. Prysud sudu hetki: Krul dastaŭ 8 miesiacaŭ wastrohu, Jendžejčyk — 8 mies., Auhustyn — 6 mies. i Lech — 6 mies., z warunkowym zawiaśeńniem kary na 3 hady.

Dobraja emerytura. Hazety pišuć, što b. premjer J. Jendžejewič atrymliwaje miesiačna emerytury 2,910 zł.

Katastrofy na čyhuncy. Niadaŭna ŭ Polščy kala Krakawa zdarylisia aŭ try katastrofy ciahnikou. Adna zich zdaryłasia na stancyi Chaboŭcy, dzie wykaleilisia dwa wahony. Zabitych było 4 asoby i niekalki ranienych. Pryčyny katastrofy dasiul nia wyjaśnieny. Z nlawyjaśnienych tak-ža pryčyn wykaleiŭsia pašpiešny ciahnik na stancyi Zabiežaŭ. Z pryčyny hetaje katastrofy było 7 asob raniena. Aprača hetych, zdaryłasia jašče katastrofa ŭ Cienžkoŭcach, dzie wykaleiŭsia tawarny ciahnik. Achwiarau u ludziach u hetaj katastrofie nia było, ale materjalnyja škody wialikija.

### Z ZAHRANICY

Nadzwyczajnaja sesija Rady Lihi Narodaŭ. 7-ha śniežnia sioleta maje być sklikana Rada Lihi Narodaŭ na nadzwyczajnuju sesiju, u čaście jakoj budzie razhledžana skarha hišpanskaha ŭradu ŭ sprawie niaŭmiešwaniasia čužych uradaŭ u nutranyja sprawy Hišpanii.

Italijancy daľej zajmajuć abisynskija ziemli. Apošnim časam italijanskaje wojska pryšpiašyla akcyju zajmawania wolnych dasiul abisynskich ziemlaŭ. I tak, miž inšym, italijancy zaniali m. Gora, Alata i Uondo.

Dar-za-dar. Chodziać čutki, što Italija pryznae Mandžuryju dziaŭžawaj, a Japonija Italiju imperyjaj.

Hroznae pałažeńnie na Siarodziemnym mory. U suwiaz z chatnaja hišpanskaj wajnoj, katoraja, miž inšym, adbywajacca i na wodach Siarodziemnaha mora, a tak-ža ŭ suwiaz z tym, što pa chwalach jahonych adbywajacca dastawa aružža, jak paŭstancam, tak i ŭradawym siłam, pałažeńnie na Siarodziemnym mory stałasja dawoli hroznym. Dziela hetaha na anhliskich karabloch adlikany ŭrlapy ŭsim žaŭnieram, a Francyja na Siarodziemnym mory zhrupawała bolšuju kolkaść swaich wajennych karabloŭ.

Pasiedžanńie italijanskaje fašystaŭskaje rady. U Rymie niadaŭna adbyłasia pasiedžanńie haloŭnaje fašystaŭskaje italijanskaje rady, na jakaj, miž inšym, świerdžana, što pierahawory italijanskaha ministra zahranicznych sprawu Cijano stwaryli trywolu padstawu supracuňnictwa miž Italijaj, Niamieččynaj, Austryjaj i Mandžaryjaj. Aprača hetaha, na henym pasiedžanńi Musolini zajawiŭ, što Italija musić ciapier pryšpiašyć swaje zbrajeńni na mory i ŭ pawietry, kab umacawać swaju wajsnowuju i haspaderskaju niezaležnaść. Z hetaha widać, što Italija dbaje ciapier naŭpierad ab

U aŭtorak 8.XII.1936 h. u dzień Niepawinnaha Pačaćcia Dz. M., u kaściele św. Mikałaja ŭ Wilni, a hadz. 7-aj rana adbuducca ŭračystyja

## R A R A T Y

NA INTENCYJU PRACOŬNYCH MIESTA WILNI.

Imšu św. adprawić Ks. Superjor J. Hermanowič, a kazańnie, jak i letaśš, kaža Ks. Ad. Stankiewič. Padčas nabaženstwa budzie śpiawać Bielaruski Kaścielny Chor.

Na hetyja Raraty ŭsie wietliwa zaprašajucca.

## Замест пісьмаў з вёскі.

Прысланыя з вёскі карэспандэнцыі ў „Бел. Крыніцу” падчас рэвізіі ў нашай рэдакцыі 28.XI забраны. Рэдакцыя.

### Аб беларускай вёсцы.

Беларуская вёска жыве і дзеля гэтага пакрысе зьмяняе і вонкавы выгляд. Беларускае сялянства ня ёсьць такое пасыўнае і такое цёмнае, якім яго прадстаўляюць прыбышы ў сваіх газэтах і дакладах.

У працэсе народнага адраджэньня беларускае сялянства паступова зьмяняе свой псыхічны пасыўны стан на адпорны і энэргічны характар дзеяньня.

Там, дзе пятнаццаць гадоў таму ня было ніякай сьведамасьці, ані нацыянальнай, ані соцыяльнай, там, дзе была толькі этнографічная беларуская маса „польскай веры” або веры рускай, цяпер ужо па-вырасталі змагары за беларускую народную справу і за справу лепшага, людзкага соцыяльнага жыцьця народу; там, дзе пятнаццаць гадоў таму ня ведалі, хто яны і ня-зналі, чаго ім трэба — цяпер дамагаюцца беларускай школы, трэбуюць беларускай арганізацыі дзеля самаасьветы і дамагаюцца належнай зямельнай рэформы.

Словам, псыхіка беларускага сялянства зьмяняецца, зьмяняецца так-жа і спосаб думаньня ў галіне

збраеńni na mory, bo na suchapućci ličyć na romač Niamieččyny.

Niamieččyna budzie pamahać zbroicca Japonii. Pawodle hazetnych wiestak, Niamieččyna maje dastaŭlać Japonii tanki i samaloty i hetym samym pamahać dazbrojwać japonskuju armiju. Z hetaha robiać wysnawy, što mir na ŭschodzie budzie trywać tolki, kolki treba budzie času na dazbrajeńnie japonskaj armii, jakaja maje niekatoryja techničnyja niedachory.

Strajk marakoŭ u Zluč. Št. Ameryki. U Niu-Jorku adbywajacca wialiki strajk marakoŭ (matrosoŭ) z handlowaj floty. Strajkuje tam samych tolki aficeraŭ bolš 4000. Strajk heny trywaje ŭžo bolš miesiaca, rasšyrajacca na ŭsiu Paŭnočnuju Ameryku i kanca jaho nia widać.

Pierapis nasielnictwa ŭ SSSR. Sawieckija ŭłady robiać pryhataŭleńni da pierapisu nasielnictwa ŭ celvm SSSR, katory adbudziecca 6.I.1937.

гаспадарчай. У думаньні нашага сялянства паўстаюць элементы актыўнасьці, вынаходзтва і ініцыятывы. Ужо нашае сялянства не фаталістычнае — не пакідае сваей долі на ласку некага. Адваротна, беларускае сялянства ўжо ў нейкую ласку некага ня верыць і сваей долі на гэтую ласку не аддае.

Ставячы сабе пытаньне — хто мае напавіць лёс нашага народу, асабліва ў галіне гаспадарчых патрэбаў вёскі — беларускі селянін разумее, што прадусім гэта ад самага сялянства залежыць і што дзеля гэтага патрэбнае шырокае ўсьведамленьне, патрэбнае агульнае зразуменьне сілы арганізацыі, а так жа патрэбны капітал і арганізаваная праца вялікай грамады, цэлага народу.

Ведае беларускі селянін, што вялікага капіталіста і прамыслоўца можа заступіць грамада людзей, зарганізаваўшыся ў коопэрацыю. Так, беларускае сялянства гэта ўсё разумее, але кабыно сталася рэальна творчым, на гэта патрэбныя адпаведныя варункі. Гэтыя ж варункі ад нашага сялянства зусім незалежныя.

Тады, калі не могуць сярод нашага сялянства належна разьвіцца гурткі існуючых статutowых культурна-асьвежных арганізацыяў, а разам з гэтым ня можа належна разьвіцца зашкольная асьвета сярод дарослай моладзі, якая вельмі ахотна чытае беларускія кніжкі і газэты — аб шырэшай гаспадарча-эканамічнай арганізаванай працы няма чаго й гаварыць. Дзеля расшырэньня гэткай працы, паўтараем, патрэбныя адпаведныя варункі; прадусім тут патрэбная ня чужая, але свая, зродненая з народам крывёй і духам, інтэлігенцыя, бо толькі свая інтэлігенцыя можа патрапіць наладзіць у сваім народзе вялікую агульную працу, якая, як кажуць „творыць чуды”.

Агулам кажучы, поле да сяўбы ў нас ўжо гатовае — ўжо ёсьць сьведамасьць і зразуменьне ў народзе арганізаванай працы — ўжо трэба толькі сеяць, а плод будзе добры; патрэбныя толькі, яшчэ раз адзначаем, адпаведныя варункі; трэба каб у беларускіх масах разам з гэтымі масамі працавала беларуская інтэлігенцыя.

1932 г. было ix ужо 1.300\*). Часапіс „Сільський Господар” друкаваўся ў 1926 г. у ліку 1.800 экзэмпляраў, а ў 1932 г. ўжо 10.200 (сягонья 12.000) экзэмпляроў.

Схема арганізацыйнага жыцьця прадстаўляеца гэтак: гурток, акружная філія (аддзел) і цэнтраля. Усё жыцьцё выходзіць з гурткаў, якімі кіруюць аграномы, утрымліваюцца з сяброўскіх складак і дапамагаў арганізацыяў коопэратыўных. Як прадуктыўна працуюць аграномы „С. Господара” і як ix дзеля таго цэняць самі украінскія земляробы, відаць з таго, што паміма новых і новых выпускаў маладых аграномаў, стала адчуваецца ix недастатак. Важнейшыя працы ў гуртку „Сільського Господара” наступныя: бібліятэка, пробнае поле, супольная барацьба з пустазельлем, карыстаньне на супалку з даражэйшых гаспадарскіх машынаў і снасьці, прыкладнае садоўніцтва і агародніцтва, арганізаваньне пасьбішчаў і выкарыстаньне няўжыткаў, фаховая жывёлагадоўля і вэтерынарная помач, кантроля кармленьня і малочнасьці, арганізаваньне дапамаговых фондаў на выпадак загіненьня ці дарэзаньня скаціны (дабравольная страхоўка), праўныя парады, мэліярацыя і комасацыя, пчаларства, жаноцкія сэкцыі і ўрэшце фаховае вывучэньне земляробскае моладзі. Два апошнія пункты ў працы гурткаў „Сіль. Господар” сягонья вельмі актуальныя. Між іншым на 6 месячным Курсе Гаспадыняўскіх Інструктараў „Сіль. Господара” сёлета (1936—1937 г.) ёсьць і адна беларуска.

Таварыства штогод сьвяткуе ўрачыста

„Дзень Сільського Господара,” які выпадае на дзень 16 мая, — угодкі скасаваньня паншчыны ў Галіччыне.

Доўгалетнім і заслужаным старшыней Таварыства быў да сёлета пралат крылашанін Т. Войнароўскі, які сёлета ўступіў толькі з увагі на свой высокі век і слабое здароў’е. Новым старшыней Т-ва выбраны Мірон Луцкі, дагэтуляшні дырэктар гадавога Практычнага Курсу Земляробства для абсалвэнтаў сярэдніх школ у Янчыне і віцэ-старшыня Львоўскай Земляробскай Палаты. Арганізацыйнай жа спручынай і ініцыятарам сьмелых пачынаньняў Т-ва ў апошніх гадох зьяўляецца Галоўны дырэктар Т-ва Др. Е. Храпливий, пры супрацоўніцтве цэлага штабу дазначаных аграномаў.

Асобнай ўрэшце зацёмкі заслугоўвае справа украінскага фахова-земляробскага школьніцтва. З пяціх школ гэтага тыпу, толькі адна школа (ў Каршаве каля Каламы ў Галіччыне) належала да „Сільського Господара.” Рэшта прадстаўляеца гэтак:

Прыватная земляробская хлапцоўская школа Т-ва „Просвіта” у Мылованьню (пошта Стрыганцы над Днястром). Навучаньне трывае 11 месяцаў — ад 20 студня да 20 сьнежня. У школу прыймаюцца хлопцы (мужчыны) ў веку ад 15 да 24 гадоў, якія вучацца працаваць ня толькі на сваіх гаспадарках, але прыгатаўляюцца да працы ў земляробскіх і коопэратыўных арганізацыях. Запіс да 1 сьнежня прымае Управа Школы. Улісавыя каштуюць 10 zł., а навука і прыжыцьцё па 25 zł. у месяц.

Малачарская школа Маслосоюзу ў Стрыку (вул. Шэвчэнка 5) разьвілася з малачарскіх курсаў. У школу прыймаюць кандыдатаў най-

менш 18 гадовых, адбыўшых практыку ў адной з районных малачарняў „Маслосоюзу”. Навука дармовая і трывае 1 год. Запіс 30 zł., утрыманьне ў месяц каля 35 zł. Заявы ў школу прыймае „Маслосоюз” у Львове (вул. Б. Гловацака 23).

Сельска-гаспадарская школа ў Шыбалыні, каля Беражан. Гэта школа існуе ад 1933 г. Навучаньне пачынаецца 1 лістапада і трывае адзін год. Прыймаюць туды хлапцоў і дзяўчат не малодшых 14 і ня старшых 20 гадоў. Мэта школы: навучыць гаспадарчы паступова на дробнай (да 10 гектараў) гаспадарцы, умець даць сабе раду ў жыцьці і быць карысным для грамадзянства. Дзяўчаты акрамя таго вучацца хатняй гаспадаркі (варыць, пячы, мыць, весці дом), шыцьця, крою і ручных работ. Кошт навучаньня і ўтрыманьня месячна 25 zł., упісны аднаразова 10 zł. Заявы да 30 верасьня кожнага году прымае Дырэкцыя Школы ў Шыбалыні, пошта Беражаны. — Апыкуецца гэтай школай Т-ва „Рідна Школа.”

Урэшце Дзяржаўны Земляробскі Ліцэй у Чэрніцы адчынены ў 1935 г. Прыймаюцца кандыдаты з гадавой практыкай, якія скончылі найменш 6 клас гімназіі і лічаць сабе ад 17 да 21 году. Акрамя фаховых прадметаў, у праграму Ліцэю ўходзіць так-жа прадметы агульнаасьветныя. За навуку ў год плаціцца 220 zł. Утрыманьне ў інтэрнаце Ліцэю каштуе 30 zł. у месяц. Усякія інфармацыі аб Ліцэю дае ягоная Дырэкцыя: Чэрніца, пошта Пісочна каля Жыдачэва.



\*) паводле діаграмы на выстаўцы ў Чыкаго ў 1933 г.



## Najlepšaja hadzina dnia

Nia ūsie ū dni hadziny roŭnya. Adna tabie idzieć, jak z kamienia, a druhaja lacić, jak żywaja wada ū krynicy. Hadzin ščasliwych my žadajem sabie i pryjduć jany, tady my ciešym-sia. Ad hadzin nieščasliwych my ūcia-kajem, a spatkajemsia z imi, my ta-dy płaćam i narakajem. Hadzina ra-daści i wiasiella nas aŭ pad nieba padkidaŭ, hadzina sumu i pryhniečań-nia nas u ziamlu ūbiwaje! Ta ja ha-dzina dla nas najlepšaja, u jakoj my dnom najlepš čujemsia i robimsia najbołš zdolnymi da tworčaj pracy.

Adzin z nas ustaje ranieńka i bia-żyć užo da raboty, jon u ruchu i ū ruchu, aŭ pakul nia zmučycca. A dru-hi ū hetym čaście budzie spać biez-siabile. Kruhom jaho pryroda żywie, ciešycca i pracuje, a jon śpić, adpa-čyŭaje! Prychodzie wiečar. Pieršamu žlipajucca wočy, jak usio ū pryrodzie zacichaje, chawajucca, korčycca i ad-pačyŭaje, tak i čaławiek hety užo śpić, nabirajučysia nowych sił da zaŭ-trašnich hadzin pracy. A tady heny druhi pracawać tolki pačynaje. Hety nia idzieć z pryrodaj. Jon idzieć u razrez z joju. Pryroda śpić, jon ży-wieć. Pryroda żywieć, jon śpić. Či-ba tolki niejki wyniatk budzie, što znojdzie sabie najlepšyja hadziny dnia na pierakor pryrodzie. Zaŭsiody nam usim u zholdzie z pryrodaj treba šu-kać najščasliwiejšych hadzin dnia.

Naša ščasliwaja hadzina i ad pa-hody zaleža. Udošč čaławiek bołš ciaŭki i kisły. Tady jon tolki zdolny spać. A na pahodu čaławiek lohki i tworčyja siły jaho dziuŭna tady ūzra-stajuć. Na pahodu kudy mienš čała-wiek śpić. Uznoŭ toj samy čaławiek, ale zimoj jon inšy, a pryjdzie leta, jon uznoŭ inšy. Hetyja pory hodu mianiajuć čaławieka, mianiajuć jaho dzień i jahonuju hadzinu pracy. My ūzimku prywykajem da takoha paradku dnia, a ūletku ū nas dzień inšy. Dla ta-ho samaha čaławieka adzin dzień ščasliwaja jamu hadzina budzie heta, a druhi dzień hena. Stul wysnawak, što sprawa najlepšaj hadziny dnia dla čaławieka jość wielmi hibkaja i nia staŭaja. Jana najbołš zaleža ad sa-mych nas. Jak prywyknem my ra-zumna kirawać našaj štodziennaj pra-caj i stojka hetaha paradku my try-majemsia, tady da najlepšaj hadziny dnia my skarej prychozdim. Nam tre-ba dobra praz dzień nastroicca i ci chočacca nam, ci nia chočacca, ale jak my sabie ūlaŭyli dzień, ta-ho pa-radku my trymacca majem. U hetym koŭny chaj sam siabile wyrabie i da-pilnuje i spraktykuje. Čaławiek da ūsiaho prywykaje, jon pryswajwaje roznyja sabie dobryja i blahija na-lohi. Taksama i da najlepšaj sabie ha-dziny dnia jon układaŭ. Bo dla čaławieka mohuć być usialakija dni i roznyja abstawiny žyćcia, dyj sami lu-dzi bywajuć z roznyimi i duŭa žmien-

nymi charaktarami. Heta ūsio treba brać pad uwahu i treba ūmieć, u jaki bok pawiarnuć swaje hadziny dnia. Bywaje, što naranicy rozložyš sabie na cely dzień rabotu i čas hetak, a ū praktycy wyjdzie niešta zusim in-šaŭ. Dumaješ i sčyć, a pojdzieš ka-sić.

Raŭniŭja hadziny dla nas buduć zaŭsiody najlepšymi. Tady my adpa-čyŭy, šwiežyja ū nas siły i bołšaja achwota da pracy. U hetym čaście naj-bołš nam i karystać treba z pryjem-našciaj addejučysia swaim zaniatkam. pryjdzie pałudzień, i my užo čujem-sia zmučanymi. Pa pałudni nam moŭ-na na koraćka prylehčy, adpačyć, za-dramać, kab skora ūznoŭ uskočyć da raboty. Hetak spalnuŭšy, udzień my z nowymi siłami dalej wladziom swa-ju rabotu. Da wiečara jašče hadzin dobrych z pieć my pracawać budziem karysna. Nia dobra robie toj, chto pry-wyk siazdieć doŭhimi wiečarami i pra-cawać unočy. Kładziecca adpačyŭać jon pozna i adrazu zasnuć jon nia mo-ŭa, rabotaj swajej jon padražnieny. Na't jon i śpić, ale impetam tym ja-ho mazhi dalej pracujuć. Pašla čaho jon samaj ranicaj najkrapčej śpić, ta-dy, kali najlepšaja para żyć i pra-ca-wać. Mnoha zaleža najlepšaja hadzi-na dnia ad tej pracy, jakoj čaławiek zajmajucca, ad ta-ho stanowišča, na ja-kim jon pracuje i ad tych ludziej, z jakimi jon pracuje. Praca rozumam, što twora i razwodzie dumki, najbołš upryemniaje čas i hadziny dla čała-wieka. Stanowišča wyšejsaje ū hra-madzianstwie dla čaławieka taksama ū jahonych hadzinach dnia duŭa mnoha znača. Čaławiek pniecca, kab być lep-šym, kab jaho chwili i bołš kary-stali z jahonych hadzin pracy. A lu-dzi, z jakimi chto pracuje, nie meła i jany ūpryemniajuć čas i hadziny nam pracy. Dobry susied i to nam mnoha znača, a dobry pry mnie ra-botnik — heta paławinu lohčejšaja maja rabota. Dyk jasnaŭa reč, što sprawa najlepšaj hadziny dnia dla ūsiech ludziej nieadnalkowaŭa. Jak ka-mu i jak kali napatykajucca takaja ščasliwaja hadzina. Naprykād chwory, što laŭyć u loŭku, hadzin ščasčia jon nadta niamnoha maje.

U toje mnie nia chočacca wie-ryć, što mnohija ludzi kaŭc, byccam hadzina dla čaławieka najščasliwiejša-ja budzie ta ja, u jakuju jon na hety šwićt prychozdi. Kali heta było dnom, tady najlepšaja jaho hadzina ūdzień budzie, kali-ž radziŭsia jon unočy, to i hadzina jaho ščasliwaja ūnočy budzie! Jość ludzi, što nadta wosień lubiać, a jość, što nadta lubiać wiasnu. Jany, musić, uwosień, abo wiasnoj radziliŭ.

My adno tolki dobra wiedajem, što časta zusim niezaleŭna ad nas my znachodzim u žyćci hadziny swajho ščasčia. I sami tady my nia wieda-jem, adkul jano nam heta biareccal

W. D—a

## USIAČYNA

Špiarša kamunist, a ciapier fašyst.

Wiedamy hišpanski fašyscki hie-nerał Molo, jaki ciapier jość haloŭna-kamandujučym madrydzkim frontam paŭstancaŭ suproć respublikanskaha wojska, špiarša byŭ kamunistym. Hety samy Molo, 10 hadoŭ tamu, napisaŭ kniŭku pad zahałoŭkam „Upadek Ma-narchii“ u jakoj dakazwaŭ, što časy manarchii užo končyliŭsia i nadyjšla para sawieckich respublikaŭ.

Šlubnyja piarščionki ū Sawietach.

Špiarša bałšawiki razburali siamju i zawodzili h. zw. „wolnuju luboŭ“. U rezultacie akazaŭsia, što hetkaja „wola“ staŭsia niawolaj. Ciapier užo ūznoŭ waročajucca ū Sawietach da žanimstwa i dzieła hetaha wiarnulisia da šlubnych piarščionkaŭ, jakija ad-kryta praŭajucca ū kramach.

Aryšty siabroŭ Kaminternu?

Polskaja presa padaŭe: pa Maskwie chodiać čutki, što tam ari-šawali delehata niamieckaj kamuni-tyčnaj partyi ū Kaminternie Pika i niamieckaha kamunista Eberlajna, tak-ŭa siabra Kaminternu.

„Čyrownaja armija rasšyryć akno ū Eŭropu“.

Na Kanhresie Sawietaŭ u Maskwie sakratar Leninhradzkaha partyjnaha kamitetu Zdanow u pramowie zajawiŭ:

„Kali Estonija, Letwija i Finlan-dyja pasluchoŭajuć padšepaŭ fašystaŭ-skich awanturnikaŭ, dyk čyrownaja ar-mija, apirajučysia na Leninhradzkim pramyśle, rasšyryć akno ū Eŭropu, kab pabačyć, što za hetym aknom ro-bicca“.

Ale-ž bałtyckija dziaŭšawy niewa-roŭa nastrojony da SSSR. Estonsk haloŭnakamandujučy hien. Lajdoner

Biełaruskii Instytut  
Haspadarki i Kultury  
Vilenski Adziet  
Vilnia, Zawalnaja 1—1.

### PAWIEDAMLEŃNIE

U niadzielu dnia 6.XII.1936 hodu ū zali Biełaruskaha Instytutu Haspa-darki i Kultury ū Wilni pry Zawalnaj wul. 1—1 adbudziecca lekcyja na temu:

### Mandžuryja, kraj i ludzi II č.

1. Narodny byt kitajcaŭ i japoncaŭ: a) typy mandžuraŭ, kitajcaŭ, japon-caŭ i karejcaŭ, b) mowa, c) zwyčai, d) rykšy, e) sudy, f) budowy;
2. Relihija (buddyzm);
3. Chryščijanskija missii ū Mandžurii.

Lekcyju pračytaje Ks. J. HERMANOVIČ.

Pačatak roŭna a hadzinie 17-aj. Uchod wolny i biaspłatny.

Urad Wilenskaha Adzietu BiliK.

pajašniaje:—„Našyja suadnosiny niko-li jašče nia byli takija dobryja, jak ciapier. My wiedajem, što SSSR cho-ča żyć z nami mirna“.

Hetak estoncy hladziać na Sa-wiety. Hetak hladziać latyšy i ličiocy. Dyk kamu takaja pahroza?

Jakaja budzie sioleta zima.

Šwedzki meteoroloh Zandštre-m pradskaŭaŭ na padstawie swaich doś-ledaŭ, što sioletniaŭa zima budzie wiel-mi wostreja. Pradskaŭeŭni swaje api-raje Zandštre miŭ inšym na takich zaŭwahach, što sioleta ryby ūhry wy-niatkowa rana wyruŭyli ū mora, ptuŭ-ki nadta rana pačeli adlatać u wyra-j, kury t. zw. „śnieŭki“ žbialeli sioleta na 4 tydni chutčej, jak zwyčajna i ūreŭcie, što ciotaje marskoje cłačeŭ-nie Golfštrom krychu adchilju swoj bieh ad Eŭropy.

Усякія беларускія кніжкі,  
газеты, календары,  
часопісы найвыгадней  
дастанецце ў

Беларускай  
Кнігарні

„Пагоня“

Вільня, Завальная 1—2.

Каталёг беларускіх кніжак, на  
жаданьне, высылаецца  
бясplatна.

Pračytaj, sam pryjdz  
i druhich pryviadzi.

Ужо выйшлі з друку і паявіліся ў прадажы

## „Беларускі Адрыўны Календар на 1937 год“

(надрукаваны гражданкай (рускімі літарамі))

## і „Біеларускі Адрыўны Календар на 1937 год“

(надрукаваны іацінкай (польскімі літарамі))

Календары гэтыя былі Віленскім Гарадскім Стараствам сканфіскаваныя, дзеля таго аднак што Суд зацьвердзіў канфіскату толькі дзвёх картчак, рэшту календароў Стараства звярнула выдаўцом, якія ўпарадкаваўшы календары, пусцілі іх ужо на рынак.

Цана аднаго экзэмпляра гэтых календароў 50 грошаў.

Хто купляе ад 10 да 25 календароў, той плаціць на 42 грошы; ад 25 да 100—плаціць на 37 гр.; хто купляе больш 100 календароў, плаціць на 35 гр.

Беларускія адрыўныя календары маюць два стылі: новы і стары. Сьвяты праваслаўныя і каталіцкія. Усход і заход сонца. Зьмены месяца. Зьмены пагоды. Шмат розных практычных і цэнных парадаў, цікавых вестак, прыгожых вершаў і сьмяхотных жартаў. 5-га лістапада сёлета выйдзе з друку і будзе ў прадажы вялікі, прыгожа выданы, вельмі цікавы і цэнны календар кніжка пад назовам.

## „Беларускі Сялянскі Календар на 1937 год“

ЦАНА АДНАГО ЭКЗЭМПЛЯРА УСЯГО 50 ГРОШАЎ

— Купіць беларускі календар можна ўсюды і ўва ўсіх календарных прадаўцоў у нашым краі. —

Галоўны склад беларускіх календароў у Беларускіх Кнігарнях у Вільні.